

مدیر کے نام

ڈاکٹر سید علی اکبر، لاہور / شباز اختر، مردان
 سید سعادت اللہ حسین (جوری ۲۰۱۸ء) نے بڑے مل، دل، شہین اور موڑ انداز سے فریضہ اقامت دین
 کی اہمیت واضح کی ہے، اور آپ نے مولانا امین احسن صاحب کا مضمون دے کر اس حلقة کو بے دست و پا کیا ہے
 جو اسلامی ریاست کے تصور کا انکاری ہے۔

عبد الرزاق باجوہ، ناروال / نیرنویڈ باشمی، کراچی

جنوری ۲۰۱۸ء کا شمارہ، مجموعی طور پر معلومات افزایا اور قابل غور و فکر تحریر وں پر مشتمل تھا۔ پروفیسر خورشید احمد
 نے امت مسلمہ کو درپیش چیلنجوں کا بہترین حل پیش کیا۔ عابدہ فرمیں نے بڑے جاندار اور پرکشش انداز میں
 بیان کیا کہ عورت عورت کی ذمہن کیوں بن جاتی ہے اور اس کا قابل عمل حل بتایا۔ اگر ان ہاتوں پر ہمارے گھروں
 میں عمل درآمد ہو جائے تو یہی گھر جنت کا نمونہ بن جائیں۔ ڈاکٹر رفیع الدین ہاشمی نے آپ بھی کچھ لکھیے کے عنوان
 سے جو لکھا ہے، اس پر بھروسہ تو جو بلکہ بلا تاخیر عمل درآمد کی ضرورت ہے۔ اس مضمون نے رہنمائی دی ہے اور
 حوصلہ افزائی بھی کی ہے۔

سعید منوشین، کراچی

افخار گیلانی نے 'ریوشنم سے کشمیر تک' صورت حال کو ایک تازیانے کی صورت میں تحریر کیا ہے،
 کاش امت اس کی ضرب کو اپنی روح اور جسم پر محosoں کرے۔ پھر سعادت اللہ کا مضمون فکری رہنمائی کا ذریعہ ہے۔

ڈاکٹر عبد الرزاق، جہلم

'کشمیر آبادی کی تبدیلی اور بھارتی عزم' (دسمبر ۲۰۱۷ء) شیخ تجویل الاسلام نے بھارتی سماش سے جس
 طرح پرداہ اٹھایا ہے یہ نہ صرف اہل پاکستان کے لیے لمحہ فکر یہ ہے بلکہ زندگی اور موت کا سوال ہے۔ کیا پاکستان میں
 مختلف اداروں میں مختلف جماعتوں کی حکومتوں نے اس سلسلے میں کوئی نوش نہیں لیا؟ ایک عرصہ سے قائم 'کشمیر کبینی'
 نے اس خطرناک صورت حال کے سد باب کے لیے کیا کوئی قابل ذکر قدم اٹھایا ہے؟ جائزہ سامنے آنا چاہیے۔

ڈاکٹر سید ظاہر شاہ، پشاور / محمد علی پٹھان، سکھر

'پاکستان، اسلامی یا سیکولر ریاست' (دسمبر ۲۰۱۷ء) اختر حسین عزیزی نے بہت اچھے طریقے سے
 پاکستان کے وجود کے مقصود کی وکالت کی ہے۔ کیا ہمارے نام نہاد سیکولر حضرات یہ بات نہیں سمجھتے کہ بر عظیم کے
 مسلمانوں کو آخر کیا پڑی تھی کہ وہ جان و مال اور عزت کی بازی لگا کر ایک سیکولر ملک حاصل کریں، جب کہ
 بھارت خود سیکولر ملک ہونے کا دعویٰ کرتا ہے۔

محمد نسیم عباسی، ہری پور

'اُردو ہند سے اب کم پڑھے، پڑھائے جاتے ہیں، اور انگریزی ہند سے ہی ہر جگہ استعمال ہوتے ہیں۔'

ترجمان کے قارئین کو سہولت فراہم کرنے کے لیے انگریزی الفاظ گفتگی میں استعمال کیے جائیں۔